

दिनांक: 06-3-19

## डीरेका में क्रेन से टकराकर कर्मचारी घायल, गंभीर

वाराणसी। डीरेका में मंगलवार को सुबह की पाली में काम करने के दौरान क्रेन से टकरा कर कर्मचारी आनंद राज (32) घायल हो गया। साथी कर्मचारियों की मदद से आनंद को डीरेका अस्पताल ले जाया गया। हालत गंभीर बनी रहने पर उन्हें लंका स्थित निजी अस्पताल में भर्ती कराया गया।

बिहार के आरा जिले के मूल निवासी आनंद राज डीरेका के न्यू ब्लॉक शॉप (हैवी मशीन शॉप) में कार्यरत हैं। डीरेका परिसर के जलालीपट्टी स्थित आवास संख्या 615जी में पत्नी और डेढ़ साल के बच्चे के साथ रहते हैं। आनंद मंगलवार को सुबह काम करने पहुंचे। इसी दौरान अचानक क्रेन से टकरा कर मशीन के नीचे गड़ढे में गिर गए। सिर के बल गिरने से आनंद को काफी चोट आई है। उपचार कर रहे डॉक्टरों के अनुसार, आनंद की हालत गंभीर है। ब्यूरो

दैनिक जागरण, वाराणसी, पृ० सं० 05

दिनांक: 06-3-19

### डीरेका कर्मियों के ऊपर गिरा लोहा

वाराणसी : डीजल रेल कारखाना स्थित न्यू वर्कशाप में कार्यरत आनंद राज के सिर पर मंगलवार की सुबह क्रेन से लोहे का एक टुकड़ा गिर गया जिससे वह गंभीर रूप से घायल हो गए। उन्हें डीरेका अस्पताल पहुंचाया गया। हालत गंभीर होने पर डॉक्टरों ने हेरिटेज अस्पताल के लिए रेफर कर दिया। अफसरों ने कर्मचारी के फिसल कर गिरने की बात कही। आनंद बिहार के आरा जिले के रहने वाले हैं। (जास)